

पुजारी की हत्या के मामले में चार आरोपी गिरफ्तार, हथियार बरामद

जमीन बेचान के विवाद के चलते की थी पुजारी की हत्या



जानामेडी के कालभैरव मंदिर के पुजारी के हत्याओं को पुलिस ने गिरफ्तार किया।

बांसवाड़ा, (निस)। गत 22 दिसम्बर को पुलिस थाना सदर के जानामेडी में कालभैरव मंदिर के पुजारी रणछोड़ की हत्या के मामले में पुलिस ने चार आरोपियों को गिरफ्तार कर घटना में प्रयुक्त हथियार बरामद किये।

जिला पुलिस अधीक्षक अभिजीत सिंह ने बताया कि प्रकरण में पुलिस महानिरीक्षक एस. परिमला, स्वयं उनके एवं अतिरिक्त पुलिस अधीक्षक एवं अतिरिक्त पुलिस अधीक्षक कानसिंह भाटी के निर्देशन में पुलिस उप अधीक्षक सुर्यवीर सिंह के नेतृत्व में टीम गठित की गयी। इस टीम ने घटना स्थल, आस-पास एवं शहर के 300 से अधिक सीसीटीवी फुटेज खंगालते हुए संदिग्ध लोगों से लगातार पूछताछ की। चालानशुदा अपराधियों से भी मामले में पूछताछ की गयी। हेड कांटेबल कृष्णपाल सिंह व इन्ड्रीटल सिंह से प्राप्त सूचना के आधार पर आरोपी आकाश खंड पुत्र मोहनलाल, शैलेश गर्ग पुत्र रमणलाल व नरेश सिंह पुत्र लक्ष्मण सिंह को 6 जनवरी को गुजरात के अहमदाबाद से डिस्टेंड किया गया। पुलिस इन लोगों को बांसवाड़ा लेकर आ रही थी। राजस्थान बोर्ड पर आते ही दूसरा जाना भी उन्हें सुरक्षित लाने के लिये पहले से ही वहां तैनात था जिसमें पुलिस उप अधीक्षक सुर्यवीर सिंह भी शामिल थे। आरोपियों को सज्जनगढ़, कलिंगरा होते हुए भवडिया मोड़ से सदर थाने ले जाया जा रहा था कि

चेतावनी दी। आकाश पुलिस पर फायर करने के इरादे में था तभी सुर्यवीर सिंह ने पिस्टल से आकाश के पैर पर गोली चलाई तो वह नीचे गिर गया। अन्य दो आरोपी शैलेश गर्ग व नरेश सिंह भी भागने लगे हडबडाहट में वे खेतों में गिर गये जिन्हें पुलिस जाने दे दोबोच लिया। तीनों को जिला मुख्यालय के महात्मा गांधी चिकित्सालय लाया गया। घायल आकाश को उदयपुर रेफर किया गया। मामले में अन्य दो आरोपी शैलेश व नरेश सिंह को चिकित्सालय से डिस्चार्ज किये जाने पर गिरफ्तार कर लिया।

ने शिव कॉलोनी निवासी साहिल जोशी पुत्र विमलकांत जोशी को गिरफ्तार कर उसके कब्जे से घटना में प्रयुक्त हथियार दो पिस्टल, दो अतिरिक्त मैगजीन, तीन जिन्दा कारतूस व कारतूस के दो खोल बरामद किये। मुख्य आरोपियों को हथियार सप्लाई करने वाले हरीश उर्फ हरिहर पुत्र देवीलाल बैरागी निवासी धरनावद बालाजी थाना रामगंज मंडी कोटा को भी गिरफ्तार किया गया है।

जिला पुलिस अधीक्षक अभिजीत सिंह ने बताया कि आरोपी आकाश का एक भूखंड जानामेडी में मृतक

रणछोड़ के मंदिर के पास में था। आकाश इस भूखंड को अच्छे दामों पर बेचना चाहता था। मृतक रणछोड़ भी इस भूखंड को खरीदने का इच्छुक था। आरोपी आकाश कई पार्टियों को भूखंड दिखाने ले गया लेकिन उसे खरीदने के लिये कोई तैयार नहीं हुआ। आरोपी को लगता था कि रणछोड़ भूखंड को सस्ते दामों में खरीदना चाहता है इसी कारण वह भूखंड बिकने नहीं दे रहा है। आकाश छह माह पूर्व बीमार हुआ तो उसे लगा कि रणछोड़ उसे तंत्र-मंत्र विद्या से बीमार कर मार डालना चाहता है। इसी आशंका के चलते आकाश ने शैलेश गर्ग के साथ मिलकर पुजारी रणछोड़ को मारने की योजना तैयार की और इसमें अन्य साथियों को भी साथ में लिया। आकाश व शैलेश ने तीन माह पूर्व कोटा के रामगंज मंडी जाकर दो पिस्टल, दो अतिरिक्त मैगजीन व बारह जिन्दा कारतूस खरीदे। आरोपियों ने घटना करित करने से पूर्व तीन-चार बार रैकी की। आरोपी आकाश जानता था कि रणछोड़ रोजाना रात 8 से 8.30 बजे के बीच मंदिर के दरवाजे बंद कर अपने घर जाता है। आरोपी आकाश शैलेश व नरेश ने इसी समय को चुनते हुए मोटरसाईकिल पर मंदिर के पास पहुंचे। उन्होंने बताया कि मौके पर आकाश व पुजारी रणछोड़ की चार-पांच मिन्ट बातचीत भी हुई और इसके बाद आकाश ने रणछोड़ को गोली मार दी वहां से मोटरसाईकिल लेकर फरार हो गये।

ए.टी.एम. उखाड़कर लूट ले जाने वाली वारदात का पर्दाफाश

अन्तर्राज्यीय गैंग के चार शातिर बदमाश गिरफ्तार



कोटपूतली पुलिस ने ए.टी.एम. लूट के चार आरोपियों को गिरफ्तार किया।

कोटपूतली, (निस)। स्थानीय थाना पुलिस ने गत 9 व 10 दिसम्बर की मध्य रात्रि को कस्बे के कृष्णा टॉकजि के सामने स्थित पीएनबी बैंक के ए.टी.एम. मशीन को उखाड़ कर लूट कर ले जाने वाली वारदात का पर्दाफाश करते हुए अन्तर्राज्यीय गैंग के चार शातिर अभियुक्तों को गिरफ्तार किया।

थाना प्रभारी राजेश कुमार शर्मा ने बताया कि वारदात को गंभीरता से लेते हुए एसपी रंजीता शर्मा ने जल्द से जल्द खुलासा कर आरोपियों को गिरफ्तारी के निर्देश दिये थे। इस संबंध में एएसपी नेम सिंह व डीएसपी मदन लाल जैफ के निर्देशन एवं सुपरविजन में एसएचओ राजेश कुमार शर्मा की विशेष टीम का गठन किया गया था। जिसमें एसआई कबुल सिंह, हेड. का. शमशेर सिंह, हेड. का. जितेन्द्र, रामानन्द, गुजराज, कृपाल, कृष्ण कुमार व बाबूलाल को शामिल किया गया। उक्त गठित टीम

■ नौ व दस दिसम्बर की रात्रि को एटीएम को उखाड़कर लूटने का मामला

ने सीसीटीवी कैमरों की फुटेज का विश्लेषण कर, तकनीकी सहायता एवं आसूचना का संकलन कर चार अभियुक्तों को गिरफ्तार किया है। पुलिस के अनुसार इस सम्बंध में बैंक के उप प्रबंधक जगदीश कुमार मीणा ने दर्ज करवाया था कि 10 दिसम्बर को 03 बजे प्रबंधक संदीप मीणा को फोन पर सूचना मिली कि पीएनबी बैंक का ए.टी.एम. अपनी लोकेशन नहीं दिखा रहा है। इस पर बैंक के ए.टी.एम. पर करीब 3.15 बजे पहुंचा तो वहां ए.टी.एम. कर्मरे का दरवाजा ऊपर उठा हुआ था एवं अज्ञात लोग ए.टी.एम. मशीन को तोड़ कर ले गये थे। मशीन

में आठ दिसम्बर को ही 25 लाख 22 हजार रूपयों की नकदी डाली गई थी। पुलिस की जांच में सामने आया कि अभियुक्तगण बड़ी ही शातिर किस्म के अपराधी हैं, जो घटना से पूर्व व घटना के बाद अपने मूल निवास स्थान को छोड़कर किसी निर्जन स्थान व यमुना नदी के किनारे भेष बदलकर मजदूरों की तरह रहते हैं।

जहां पर सीसीटीवी कैमरे आदि नहीं होते, उस स्थान को चुनकर वहाँ से अपराध करने की योजना बनाकर अलग-अलग रातों में जाकर घटना को अंजाम देते हैं। वारदात के बाद निर्धारित मार्ग से न आकर लम्बे रास्तों से मार्ग बदलकर ग्रामीण रास्तों से वापस आते हैं। घटना से पहले या बाद में मोबाइल फोन का प्रयोग नहीं करते हैं। अभियुक्तगणों द्वारा पूरे देश के अलग-अलग राज्यों में जाकर सुनसान व बिना गाड़ वाले ए.टी.एम. मशीनों की रैकी की जाती है।

टैपो पलटने से दो की मौत

पाली, (निस)। जैतपुर थाना क्षेत्र के खुदानी गांव में रिविवा को मजदूरों से भरा लॉडिंग टैपो पलटने से दो मजदूरों की मौत हो गई। वहीं करीब एक दर्जन मजदूर घायल हो गये। घायल मजदूरों को पाली के बांगड हॉस्पिटल भेजा। इसमें दो जनों को जोधपुर रेफर किया। जहां एक के मौके पर ही मौत हो गई, दूसरे की बांगड अस्पताल में इलाज के दौरान मौत हो गई। जानकारी मिलते ही पाली के पूर्व विधायक जानचंद पारख बांगड अस्पताल पहुंचे तथा चिकित्सकों के साथ मिलकर उनका समुचित उपचार कराने में सहयोग किया। मृतक परिजनों को भी पारख ने ढांडस बंधाया। इसी प्रकार विधायक भीमराज भाटी भी बांगड अस्पताल पहुंचे और घायलों के हाल-चाल पूछे।

महिला की मौत

जालोर, (कास)। जालोर के हॉस्पिटल चौराहे पर रिविवा सुबह बस के चपेट में आने से एक महिला की मौत पर ही मौत हो गई। पुलिस के अनुसार सुन्दर भेरी पत्नी शंकरलाल हीरागर निवासी सुरजपोल जालोर जो अस्पताल चौराहे पर सड़क पार कर रही थी। तभी सुभरपुर से जालोर की तरफ आ रही एक निजी बस चालक ने वाहन को तेजगति से चलाते हुए महिला को कुचल दिया। जिससे महिला ने घटना स्थल पर ही दम तोड़ दिया। वहीं घटना की सूचना पर कोतावाली पुलिस ने मौके पर पहुंचकर मृतका के शव को अपने कब्जे में लेकर शव का पोस्टमार्टम करवाया।

उत्कर्ष मीट-अप कार्यक्रम में विद्यार्थियों ने अलख पांडे का किया स्वागत

डॉ. निर्मल गहलोत ने मीट-अप को सफल बनाने के लिए धन्यवाद दिया

जोधपुर, (कास)। फिजिक्सवाला-विद्यापीठ जोधपुर पाँवडंबाय उत्कर्ष क्लासेस द्वारा पॉलिटेक्निक कॉलेज स्थित मारवाड इंटरनेशनल सेंटर में रिविवा को आयोजित मीट-अप प्रोग्राम में हजारों विद्यार्थियों ने भाग लिया। मीट-जेईई तथा स्कूली विद्यार्थियों के लिए विशेष रूप से आयोजित इस कार्यक्रम में बतौर शिक्षक बेहद लोकप्रिय 'फिजिक्सवाला' के फाउंडर अलख पांडे का विद्यार्थियों ने स्वागत किया। विशिष्ट अतिथि रूप में अलख पांडे का विद्यार्थियों ने तिलक लगा कर तथा उत्कर्ष के संस्थापक एवं निदेशक डॉ. निर्मल गहलोत ने साफा व मुख्य प्रबन्धक तरुण गहलोत ने माला पहनाकर स्वागत किया।



फिजिक्सवाला-विद्यापीठ जोधपुर पाँवडंबाय उत्कर्ष क्लासेस द्वारा मीट-अप कार्यक्रम आयोजित हुआ।

इसी कड़ी में उत्कर्ष क्लासेस के सीओओ सुभाष भौमिक तथा अर्पित पारीक ने स्मृतिचिह्न भेंट कर उन्हें सम्मानित किया। सम्पूर्ण कार्यक्रम का मंच संचालन कुमार गौतम, अक्षय गौड़ तथा प्रताप राजपुरोहित ने संयुक्त रूप से किया। मीट-अप में आए सभी विद्यार्थियों को 2024 के कैलेंडर निःशुल्क दिए गए। गौरतलब है कि 'फिजिक्सवाला' के देश भर में अलग-अलग शहरों में 60 सेंटर और 500 से

अधिक शिक्षक सक्रिय हैं। वहीं पिछले वर्ष से ही इस संस्थान ने उत्कर्ष क्लासेस के साथ जॉईंट वेंचर कर विभिन्न प्रतियोगी परीक्षाओं की तैयारी करवाने हेतु संयुक्त रूप से कार्य करने का निर्णय लिया है। मां सरस्वती की पूजा के साथ शुरू हुए इस मीट-अप प्रोग्राम में पश्चिमी राजस्थान की कला संस्कृति की विशेष

अद्वितीय बताया। इसी दौरान बतौर शिक्षक उन्होंने मीट-जेईई तथा इसी क्षेत्र में अपना भविष्य बनाने के लिए तैयार विद्यार्थियों से उनकी तैयारी एवं रणनीतियों पर परिचर्चा करते हुए अपनी तरफ से कामयाबी के अचूक गुरुमंत्र प्रदान किए। उन्होंने इस भव्य विद्यार्थी मीट-अप के सफल आयोजन के लिए डॉ. निर्मल गहलोत सहित पूरी उत्कर्ष टीम का आभार जताया। वहीं डॉ. गहलोत ने मीट-अप को सफल बनाने के लिए सभी विद्यार्थियों को धन्यवाद ज्ञापित किया।

कार्यक्रम के दौरान समयांतराल में गुंजते पीडब्ल्यू के कर हर मैदान फतेह, अलख जगा जैसे गीतों और शॉर्ट वीडियोज ने विद्यार्थियों से खूबखूब भरे ऑडिटोरियम में एक नवीन ऊर्जा का संचार कर दिया। अंदर और बाहर बैठे हजारों आगंतुकों ने अपने चहते शिक्षकों एवं मार्गदर्शकों के व्याख्यान को खूब सराहा। कार्यक्रम के दौरान ही जोधपुर में फिजिक्सवाला-विद्यापीठ, जोधपुर पाँवडंबाय उत्कर्ष क्लासेस द्वारा मीट-जेईई के एकेडमिक सेशन 2024-25 हेतु फाउंडेशन बैच शुरू किए जाने तथा उससे सम्बन्धित सम्पूर्ण जानकारी साझा की गई।

बजरी से भरी ट्रैक्टर-ट्रॉली जब, चालक गिरफ्तार

निवाई, (निस)। पुलिस ने अवैध बजरी खनन पर कार्रवाई की है। निवाई पुलिस ने कार्रवाई करते हुए अवैध बजरी से भरी एक ट्रैक्टर-ट्रॉली को जब्त किया है। थाना अधिकारी हरिपाल सिंह ने जानकारी देते बताया कि अवैध बजरी रोकाथम के लिए गांव खंडदेवत पहुंचे। जहां पर सामने से एक ट्रैक्टर-ट्रॉली बजरी भरकर आता हुआ दिखाई दिया जिसको रुकवाकर चालक से बजरी परिवहन रक्बा पत्र मांगा गया तो उसके पास कोई रक्बा पत्र नहीं मिला। इस दौरान वाहन चालक द्वारा बिना रक्बा पत्र के बजरी खनन कर चोरी छिपे परिवहन करना पाया गया। जिस पर पुलिस ने ट्रैक्टर चालक धर्मराज पुत्र गोपीलाल गुर्जर निवासी मोलीपुरा उर्फ फजलपुर थाना बरौनी को गिरफ्तार किया तथा अवैध बजरी परिवहन करने पर ट्रैक्टर-ट्रॉली को थाने लाकर खड़ा कर दिया। वहीं पुलिस का अनुसंधान जारी है। कार्यवाही के दौरान हेड कांटेबल जीतपाल, कांटेबल राधाकिशन यादव, पायलट रामफूल की अहम भूमिका रही है। उन्होंने बताया कि क्षेत्र में लगातार रक्बा पत्र जारी है। अवैध बजरी खनन पर लगातार कार्यवाही करने के लिए अलग-अलग टीम का गठन किया गया है।

लावारिस गाय ने बच्ची को कुचला, बालिका घायल

अजमेर, (कास)। अजमेर शहर वैसे तो स्मार्ट सिटी के नाम से भी जाना जाता है, लेकिन यहां शहर की प्रमुख सड़कों सहित कॉलोनियों में घूमते लावारिस पशुओं से शहरवासी परेशान हो नहीं हैं बल्कि अब तो लोगों में कॉलोनियों में घूमती लावारिस गायों का खौफ सताने लगा है कि कई यह गाये घर के बाहर खेलेते उनके बच्चों को अपना शिकार न बना ले, अब शहर में घूमती लावारिस गायें इतनी खतरनाक हो गई हैं कि कॉलोनियों में खेलेते बच्चों पर दृष्ट पड़ती है।

ऐसी ही एक घटना रामगंज पुलिस थाना क्षेत्र के न्यू गोविंद नगर गली नम्बर पांच में हुई जहां कुमावत परिवार की एक छोटी बच्ची अनाथों से कुचली रही। गली से गुजर रही थी, इसी दौरान सामने से आई गाय बच्ची पर दृष्ट पड़ी, लड़की के भाई ने भी अपनी बहन को बचाने की कोशिश की, लेकिन जब तक गाय बच्ची को अपने टांगों से कुचली रही। इस दौरान कॉलोनी के लोग अपने घरों से बाहर आ गए और गाय से लड़की को बचाकर लड़की घर में ले गए, लेकिन गाय घर में भी जा चुकी। बच्ची के परिजन द्वारा इस बारे में रामगंज पुलिस थाने में भी शिकायत दी है, और

यह भी बताया जा रहा है कि नगर निगम के कर्मचारी उक्त गाय को पकड़कर ले गए हैं।

आवारा गाय को पकड़ कांजी हाउस छुड़वाया :- बाई पार्षद गीता जांजिड़ ने बताया कि बच्ची के परिजन घर आए थे और उनके द्वारा ही इसकी सूचना दी गई थी। गाय के हमले से बच्ची घायल हो गई थी जिसे अस्पताल भिजवाया गया। उन्होंने बताया कि इसकी सूचना उन्होंने कांजी हाउस की टीम को दी, सूचना पर मौके पर पहुंची कांजी हाउस की टीम ने गाय को पकड़कर अपने साथ ले गई।

घटना 5 जनवरी की, सीसीटीवी में कैद :- बच्चों के साथ हुई घटना 5 जनवरी की है, जब गाय ने मासूम बच्ची पर हमला किया तो वहां गली में लगे सीसीटीवी कैमरे में यह घटना कैद हो गई। वीडियो में गाय अचानक बच्ची पर हमला करते हुए दिखाई दे रही थी। यह सीसीटीवी अब सोशल मीडिया पर वायरल हो रहा है। बताया जा रहा है कि गाय के हमले के बाद से बच्ची काफी डरी हुई है। गली मोहल्लों और मुख्य मार्गों पर विचार करते आवारा पशु लोगों के लिए परेशानी का सबब बनते हैं।

बाल कलाकारों ने दीवारों पर रामायण विषय पर चित्रकारी की



प्रसिद्ध फंड चित्रकार राजेश जोशी के मार्गदर्शन में 50 से अधिक युवा व बाल कलाकारों ने चित्रकारी की।

भीलवाड़ा, (निस)। स्थानीय आकृति कला संस्थान एवं एलएनजे समूह, आरसीएन समूह, अंकुर फर्नीचर, एवन कलेक्शन, ओस्टेबल समूह के सहयोग से स्व. श्यामसुंदर आजाजी की पुण्यस्मृति में आयोजित लिटिल पिक्सासो-2023 के सातवें दिन रिविवा को को शहर की प्रसिद्ध फंड चित्रकार राजेश जोशी के सानिध्य में नगर परिषद चौराहे पर 50 से अधिक बाल एवं युवा कलाकारों ने रामायण विषय पर चित्रकारी की। जानकारी देते हुए संस्था सचिव कैलाश पालिया ने बताया कि भीलवाड़ा

को स्वच्छ व सुन्दर बनाने के उद्देश्य से लिटिल पिक्सासो 2023 के अंतिम दिन शहर के प्रसिद्ध फंड चित्रकार राजेश जोशी के मार्गदर्शन में 50 से अधिक युवा व बाल कलाकारों ने नगर परिषद चौराहे पर रामायण के विषय राम का वन गमन, चित्रकूट पर सीता मामा मारीच, पुष्यक विमान से अयोध्या आगमन, केवट प्रसंग, राम दरबार आदि विषय पर 100 फिट बाई 6 फिट की लम्बी दीवार पर फंड शैली में चित्रकारी कर शहर को सुन्दर व रामययी बनाया। इस कार्यक्रम में बालकिशन जांजिड़,

अंजलि सुधार, अनुष्का पाराशर, खुशी मीणा, उमंग उपाध्याय, दिव्या जैन, कैलाश पालिया सहित कई बाल एवं युवा कलाकार उपस्थित रहे। सोमवार को सांय 4 बजे वकील कोलोनी स्थित आकृति आर्ट गैलरी में आमंत्रित अतिथियों के सानिध्य में लिटिल पिक्सासो का समापन एवं बाल कलाकृतियों की निलामी उनके अभिभावकों द्वारा की जायेगी। इस निलामी में एकत्रित होने वाली राशि विकलांग एवं असहाय बच्चों के सहायताार्थ खर्च की जायेगी।

अजमेर ख्वाजा साहब की दरगाह के बुलंद दरवाजे पर झंडे की रस्म आज

अजमेर, (कास)। सुफी संत ख्वाजा मोईनुद्दीन हसन चिश्ती के 812वें सालाना उर्स का झंडा सोमवार को बुलंद दरवाजे पर चढ़ेगा। झंडा लेकर भीलवाड़ा का गौरी परिवार अजमेर पहुंच गया है। चांद दिखाई देने पर 12 या 13 जनवरी से उर्स औपचारिक शुरूआत के साथ ही दरगाह की धार्मिक रस्में शुरू होंगी। भीलवाड़ा के लाल मोहम्मद गौरी के पोते फखरुद्दीन गौरी, मुतवल्ली परिवार के सैयद मारुफ चिश्ती की सदारत में सोमवार को ख्वाजा साहब की दरगाह के बुलंद दरवाजे पर झंडे की रस्म अदा की जाएगी।



भीलवाड़ा का गौरी परिवार अजमेर पहुंचा, जो झंडे की रस्म अदा करेगा।

गौरी परिवार के सदस्य फखरुद्दीन गौरी ने बताया कि परंपरा के अनुसार जमादुलउस्सानी महीने की 25 तारीख यानी सोमवार को अंस की नमाज के बाद दोलत तारे के बीच दरगाह गेस्ट हाउस से झंडे का जुलूस निकाला जाएगा। शाही कब्बाल कलाम पेश करते चलेंगे। उर्स का झंडा विभिन्न मार्गों से होकर निजाम गेट, शाहजहाँनी गेट होते हुए बुलंद दरवाजे तक पहुंचेगा। यहां गौरी परिवार झंडे को चढ़ाने की रस्म पूरा करेगा। रस्म के साथ ही उर्स की औपचारिक शुरूआत हो जाएगी। झंडे की रस्म में शरीक होने के लिए देश भर से जायरीन अजमेर पहुंच रहे हैं।

जुलूस के दरगाह गेस्ट हाउस से शुरू होकर लंगरखाना गली व निजाम गेट होते हुए बुलंद दरवाजा तक पहुंचने के दौरान सूफियाना कलाम व 25 तोपों की सलामी होगी। इस साल उर्स में 2:50 से 3:50 लाख जायरीन के उर्स में शामिल होने की उम्मीद की जा रही है। उर्स का झंडा तैयार हो चुका है। पुष्कर रोड अट्रैट आश्रम स्थित ओमप्रकाश वर्मा और उनके पुत्र सुभाषचंद्र का परिवार 70 साल से झंडा तैयार कर रहे हैं। पहले ओमप्रकाश के पिता गणपतलाल फलोदिया झंडे की सिलाई करते थे।

अंजुमन सैयदजादान के सचिव सैयद सरवर चिश्ती ने बताया कि 8 जनवरी को खुदाम एख्वाजा की जानिव से की जाने वाली अपराह्न तीन बजे की खिदमत का वक्त उर्स के दौरान मगरिब की नमाज के बाद का रहेगा। इसके साथ ही अजमेर आने वाले जायरीन दिन भर दरगाह जियातत कर सकेंगे। यह सिलसिला रजब की 5 तारीख यानी 17 या 18 जनवरी उर्स के समापन तक रहेगा।

उर्स कन्वीनर सैयद हसन हाशमी ने बताया कि चांद रात 12 जनवरी को है। इस दिन तड़के 4:30 बजे जवती

■ चांद दिखाई देने पर 12 या 13 से उर्स की औपचारिक शुरूआत

■ देग का ठेका इस बार 3 करोड़ 14 लाख रूपए में छूटा

रस्में शुरू होंगी। ख्वाजा साहब के 812वें उर्स के दौरान का 15 दिन का देग का ठेका इस बार 3 करोड़ 14 लाख रूपए में छूटा है। यह ठेका सैयद सुलतान चिश्ती के नाम छूटा। अंजुमन सचिव सैयद सरवर चिश्ती ने बताया कि पिछली बार यह ठेका 3 करोड़ 74 लाख रूपए से अधिक में गया था। पिछले साल की तुलना में यह ठेका करीब 60 लाख रूपए कम है। बोली कम लगने का कारण पिछले उर्स में ठेकेदार को घाटा हो जाना बताया जा रहा है। खादिमों की संख्याओं अंजुमन सैयदजादान व अंजुमन शेखजादाना की ओर से संयुक्त रूप से देग का यह ठेका दिया गया है। 8 जनवरी की रात से यह ठेका शुरू होगा। देश के विभिन्न हिस्सों से आने वाले जायरीन लिंगर के लिए सामग्री के साथ ही नकद राशि भी देग में बतौर नजराना डालेंगे।